



12 सिल्वर सिटी में साहिबजादों के बलिदान को किया नमन



12 शहजादपुर 400 मीटर दौड़ में जटवाड़ की स्नेहा प्रथम



कुरुक्षेत्र संसदीय क्षेत्र में सांसद खेल महोत्सव के अंतर्गत खेल व खिलाड़ियों को सशक्त करने का किया गया प्रयास: धर्मवीर

सांसद खेल महोत्सव के अंतर्गत 14 प्रतियोगिताएं आयोजित की गईं

हरिभूमि न्यूज | कुरुक्षेत्र

सांसद नवीन जिन्दल के विजन और उनकी खेल भावना ने कुरुक्षेत्र संसदीय क्षेत्र में सांसद खेल महोत्सव को ऊंचाइयों तक पहुंचाया है।

कुरुक्षेत्र संसदीय क्षेत्र में सांसद खेल महोत्सव की भव्यता का अंदाजा इसी बात से लगाया जा सकता है कि इसकी आधिकारिक वेबसाइट पर कुल तीन लाख तीस हजार से अधिक खिलाड़ियों ने पंजीकरण कराया। यह संख्या बताती है कि इस आयोजन ने कितने बड़े स्तर पर युवाओं को



खेलों से जोड़ा। इनमें से एक लाख खिलाड़ियों ने विभिन्न प्रतियोगिताओं में सक्रिय रूप से भाग लिया, जिनमें लगभग पचपन फीसदी प्रतिभागी लड़कियां व

पैतालीस प्रतिशत लड़के रहे। सांसद खेल महोत्सव 2025 ने कुरुक्षेत्र संसदीय क्षेत्र की नारी शक्ति को एक सशक्त और सम्मानजनक मंच प्रदान किया।

सांसद नवीन जिन्दल की सक्रिय भूमिका और खेलों के प्रति समर्पण की भावना को देखते हुए युवा सांसद खेल महोत्सव के आगामी आयोजन को लेकर खिलाड़ियों में

35 विभिन्न स्थानों पर आयोजित की गईं

सांसद खेल महोत्सव के बारे में जानकारी देते हुए सांसद कार्यालय प्रमारी धर्मवीर सिंह ने बताया कि सांसद नवीन जिन्दल की पहल पर खिलाड़ियों को सुविधाएं उपलब्ध करने का प्रयास किया जाएगा। सांसद खेल महोत्सव 2025 के अंतर्गत 14 खेल प्रतियोगिताएं आयोजित की गईं, जिनमें एथलेटिक्स, बॉक्सिंग, जूडो, रस्सोकूद, रस्साकशी, क्रिकेट, वॉलीबॉल, कबड्डी, कुश्ती, तीरंदाजी, खो-खो, हॉकी, निशानेबाजी और बॉडी बिल्डिंग आदि शामिल रही। इन खेलों की प्रतियोगिताएं क्षेत्र के कुल 35 विभिन्न स्थानों पर आयोजित की गईं। इस दौरान 200 से अधिक कोच एवं स्पोर्ट्स टाफ को शामिल किया गया।

इंद्री-कुरुक्षेत्र रोड पर चलती कार में लगी, जलकर राख



इंद्री। इंद्री-कुरुक्षेत्र रोड पर गांव बुढनपुर के पास एक चलती कार में आग लग गई जिसमें कार पूरी तरह से जल गई। गनीमत रही की कार चालक सुरक्षित कार से बाहर निकल गया। कार चालक मोहित ने बताया कि वह इंद्री की ओर से उमरी जा रहा था जैसे ही वह गांव बुढनपुर के पास पहुंचा तो अचानक कार में आग लग गई। उसने तुरंत घटना की सूचना इंद्री फायर

खिगेड को दी। फायर खिगेड कर्मचारियों ने तुरंत मौके पर पहुंचकर आग पर काबू पाया लेकिन उस समय तक कार जल चुकी थी। मौके पर पहुंचे फायरमैन संजीव कुमार ने बताया कि सूचना मिली थी कि इंद्री-कुरुक्षेत्र रोड पर गांव बुढनपुर के पास चलती कार में आग लग गई है तुरंत मौके पर पहुंचकर आग पर काबू पाया लेकिन कार पूरी तरह से जल चुकी थी।

खबर संक्षेप

अध्यापकों व विद्यार्थियों ने बाल दिवस मनाया
पानीपत। प्रयाग इंटरनेशनल स्कूल में अध्यापकों व विद्यार्थियों ने वीर बाल दिवस श्रद्धा के साथ मनाया गया। वहीं, अध्यापकों व विद्यार्थियों ने गुरु गोविंद सिंह व उनके साहिबजादे अजित सिंह, साहिबजादे जुझार सिंह, साहिबजादे फतेह सिंह के अद्वितीय बलिदान के लिए उन्हें नमन किया। मौके पर अरदास के पश्चात कदवा प्रसाद भी वितरित किया गया।

तरावड़ी में मुरली रूपी सत्संग का आयोजन



तरावड़ी। तरावड़ी लक्ष्मी कालोनी में स्थित ब्रह्मकुमारी ईश्वरवी विश्व विद्यालय में मुरली रूपी सत्संग का विशेष आयोजन हुआ जिसमें संचालिका सुदेश बहन एवं इंदु बहन ने बताया कि आत्मिक जागृति, पवित्रता और परमात्मा से सच्चे संबंध की महत्ता पर विशेष प्रकाश डाला गया। मुरली में समझाया गया कि मनुष्य जब स्वयं को आत्मा समझकर परमपिता परमात्मा को याद करता है।

पानीपत के गांव कुराड में पुलिस विभाग ने करवाई कबड्डी प्रतियोगिता



पानीपत। गांव कुराड में पुलिस अधिकारियों के साथ खिलाड़ी।

फोटो: हरिभूमि

पानीपत। पानीपत जिला पुलिस द्वारा युवाओं को नशे से दूर रखने व पढ़ाई के साथ खेलों में मतिव्य बलाने की सोच के साथ गांव कुराड में शुक्रवार को कबड्डी प्रतियोगिता करवाई। जिसमें 24 टीमों ने अपनी प्रतिभा का प्रदर्शन किया। जबकि वंश मुक्त अभियान के जिला नोडल अधिकारी डीएसपी नरेंद्र सिंह ने प्रतियोगिता का शुभारंभ करते हुए युवा वर्ग को नशे के विरुद्ध जागरूक किया। इस अवसर पर टिकू देशवाल सरपंच गांव कुराड, कपिल देशवाल, सुरेंद्र फौर, सोमवीर फौर, विकास रावल, योगेश कोच, जितेंद्र कोच, मुकुल, सौरभ, एसएसआई जगपाल समेत बड़ी संख्या में कबड्डी प्रेमी उपस्थित रहे।

यमुनानगर में तीन दिन से लापता चल रहे दो लोगों के मिले शव

एक चांदपुर नाला से और दूसरे का बाल छप्पर के जोड़ से मिला शव

हरिभूमि न्यूज | यमुनानगर

जिले में अलग अलग स्थानों से तीन दिन पहले अपने घरों से लापता हुए दो लोगों के शव शुक्रवार को पुलिस ने बरामद कर लिए। पुलिस ने दोनों शवों के मामलों में जांच शुरू कर दी। वीणा नगर निवासी रामबीर (50) तीन दिन पहले घर से लापता हो गया था। शुक्रवार को पुलिस को सूचना मिली कि चांदपुर नाला में एक व्यक्ति की शव पड़ा है। पुलिस ने मौके पर पहुंचकर शव को कब्जे में लेकर शिनाख के लिए पूछताछ की तो उसकी पहचान वीणा नगर निवासी रामबीर के रूप में हुई। मामले की जांच कर रहे गांधी नगर थाना प्रभारी जगबीर सिंह ने बताया कि रामबीर के लापता होने की रिपोर्ट पहले ही थाने में दर्ज कराई गई थी।



यमुनानगर। अलग अलग स्थानों से मिले शवों के मामलों में कार्यवाही करती पुलिस।

जोध सिंह मानसिक रूप से परेशान चल रहा था

जानकारी के मुताबिक गांव बालछप्पर निवासी जोध सिंह (55) तीन दिन पहले अचानक लापता हो गया था। जिसका शव शुक्रवार को बाल छप्पर के नजदीक जोहड़ में तैरता हुआ मिला। पुलिस ने शव को बरामद कर पोस्टमार्टम के बाद परिजनों को सौंप दिया। मामले की जांच कर रहे थाना छप्पर प्रमारी सुमित कांबोज ने बताया कि तीन दिन पहले वह लापता हो गया था और पुलिस ने केस दर्ज किया हुआ था। परिजन उसे ढूँढ रहे थे। जिसका शव आज गांव के ही जोहड़ में तैरता हुआ मिला। वह मानसिक रूप से परेशान चल रहा था।

पुलिस उस मामले में तलाश कर रही थी। शव मिलने की सूचना के बाद परिजनों को मौके पर बुलाया गया।

पुलिस ने शव को पोस्टमार्टम के बाद परिजनों को सौंप दिया और मामले में जांच शुरू कर दी।

मौसम बदल रहा

शीतलहर का नहीं थम रहा प्रकोप, लोगों की बड़ी परेशानी
ठंड बढ़ने से यमुनानगर का न्यूनतम तापमान पहुंचा सात डिग्री सेल्सियस

सुबह 11 बजे के बाद सूर्य के दर्शन होने से लोगों को ठंड से मिली राहत

हरिभूमि न्यूज | यमुनानगर

पिछले कई दिन से जिले में घना कोहरा छाए रहने व शीतलहर चलने से मौसम में दिनों दिन ठंड बढ़ने से जनजीवन अस्तव्यस्त हो गया है। शुक्रवार सुबह भी जिले में सुबह ग्यारह बजे तक घना कोहरा छाए रहने व शीतलहर चलने से लोग मौसम में बड़ी ठंड से ठिठुरते रहे। इस दौरान सड़कों पर घना कोहरा छाए रहने से वाहनों की गति कम रही और वह अपने गंतव्यों पर देरी से पहुंचे। वहीं, किसानों ने मौसम में ठंड बढ़ने को गेहूं व सरसों की फसल के लिए लाभदायक बताया है। शुक्रवार को मौसम में ठंड बढ़ने से जिले का तापमान न्यूनतम

पुलिस ने 15279 वाहनों के चालान किए

पानीपत। पानीपत पुलिस ने सड़क दुर्घटनाओं पर अंकुश लगाने के लिए प्रतिबद्ध है। वहीं चालू वर्ष में अभी तक पानीपत जिला पुलिस ने हाइवे पर गलत लेन ड्राइविंग करने वाले वाहनों के खिलाफ समय समय पर चेकिंग अभियान चलाकर 15 हजार 279 वाहनों के चालान किए हैं। इसमें 5814 ट्रक, 6992 कैटर, 1574 बस, 11 डेंपर हाइवा और 888 अन्य वाहन शामिल हैं। जबकि विशेष चेकिंग के दौरान के 17 वाहन चालकों के खिलाफ बीएनएस की धारा 285 के तहत केस दर्ज किया गया। इधर, एसपी भूपेंद्र सिंह ने कहा कि लापरवाही से वाहन चलाने वालों से सख्ती से निपटा जा रहा है। उन्होंने वाहन चालकों से यातायात नियमों का पालन करने की भी अपील की।

सुबह के वक्त घना कोहरा छाए रहने से सड़कों पर रेंगते हुए चले वाहन



यमुनानगर। शुक्रवार सुबह के वक्त घने कोहरे के बीच सड़कों पर रेंगते वाहन।

मात्र सात डिग्री सेल्सियस पहुंच गया। शुक्रवार अलसुबह तीन बजे से ही जिले में घना कोहरा छा गया था और शीतलहर चल रही थी। शीतलहर चलने और घना कोहरा छाए रहने से मौसम में हाड़तोड़ ठंड बन गई। सुबह 11 बजे के बाद किसी तरह सूर्यदेव के आगे से धुंध के बादल छंटने लगे और हल्की-हल्की धूप

निकली। धूप निकलने पर लोगों ने घरों से बाहर निकलकर किसी तरह अपने कामकाज निपटाए। खास बात यह रही कि सुबह के वक्त अधिकांश ट्रेने अपने गंतव्य पर देरी से पहुंची। जिससे यात्रियों को परेशानियों का सामना करना पड़ा। वहीं, बसों की रफ्तार भी धीमी रही और वह अपने गंतव्य पर देरी से पहुंची।

युवक ने शादी का झांसा देकर युवती के साथ किया दुष्कर्म

हरिभूमि न्यूज | यमुनानगर

शहर की एक कॉलोनी में युवक ने शादी का झांसा देकर युवती के साथ करीब डेढ़ साल तक दुष्कर्म किया। जब युवती ने आरोपी को शादी करने के लिए बोला तो आरोपी ने उसे शादी करने से मना कर दिया। आरोपी ने उसे इस बारे में किसी को बताने पर जान से मारने की धमकी भी दी। उसने आरोपी के खिलाफ पुलिस में शिकायत दी। पुलिस ने मामले की जांच के बाद आरोपी के खिलाफ केस दर्ज कर कार्यवाही शुरू कर दी। जानकारी के अनुसार शहर की एक कॉलोनी निवासी 24 वर्षीय युवती ने शहर यमुनानगर पुलिस थाने में दी शिकायत में बताया कि उसकी फरमान नामक युवक के साथ दोस्ती थी। आरोपी अक्सर उससे फोन पर बात करता था।

पुलिस ने आरोपी पर किया केस दर्ज

आरोपी उसके शादी करने की बात कहने लगा। वह आरोपी की बातों में आ गई। एक फरवरी 2024 को आरोपी ने उसे मिलने के लिए बुलाया। जब वह आरोपी से मिलने के लिए गई तो आरोपी ने उसे शादी का झांसा देकर उसके साथ जबरदस्ती दुष्कर्म किया। पीड़िता ने बताया कि उसके बाद भी आरोपी गत अक्टूबर माह तक उसे शादी का झांसा देकर संबंध बनाता रहा। जब उसने आरोपी को शादी करने के लिए बोला तो आरोपी ने उसे शादी करने से मना कर दिया। आरोपी ने उसे इस बारे में किसी को बताने पर जान से मारने की धमकी दी। उसने आरोपी के खिलाफ पुलिस में शिकायत दी। पुलिस ने मामले की जांच के बाद आरोपी फरमान के खिलाफ केस दर्ज कर कार्यवाही शुरू कर दी।

गांव कैल के पास देर रात हादसा

अज्ञात वाहन की टक्कर लगने से जौदा निवासी हरदीप की मौत, चालक फरार

यमुनानगर। गांव कैल के सरकारी स्कूल के पास देर रात अज्ञात वाहन की टक्कर लगने से बाइक सवार गांव जौदा निवासी 33 वर्षीय हरदीप की मौत हो गई। मृतक प्राइवेट नौकरी करता था। देर रात काम से घर लौट रहा था। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात वाहन चालक के खिलाफ केस दर्ज कर कार्यवाही शुरू कर दी। जानकारी के अनुसार गांव जौदा निवासी हरदीप सिंह प्राइवेट नौकरी करता था। वह देर रात काम से बाइक पर घर लौट रहा था। जब वह गांव कैल के सरकारी स्कूल के पास पहुंचा तो अज्ञात वाहन ने उसकी बाइक को टक्कर

मार दी। जिससे हरदीप सड़क पर गिरकर गंभीर रूप से घायल हो गया। आरोपी वाहन चालक मौके से फरार हो गया। राहगिरों ने हादसे की सूचना डायल 112 पुलिस टीम को दी। पुलिस टीम ने मौके पर पहुंचकर घायल हरदीप को अस्पताल में भर्ती करवाया। जहां पर उनकी इलाज के दौरान मौत हो गई। हादसे की सूचना मृतक के परिजनों को दी गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात वाहन चालक के खिलाफ केस दर्ज कर कार्यवाही शुरू कर दी।

गेहूं व सरसों की फसल के लिए बड़ी ठंड लाभदायक

किसान राजबीर सिंह, सुखपाल, रविंद्र, कुलदीप, पवन, साहिल व रोशन आदि का कहना है कि मौसम में ठंड बढ़ने व सरसों की फसल के लिए काफी लाभदायक है। मौसम में जितनी ज्यादा ठंड बढ़ेगी उतनी ही दोनों फसलों में अच्छी पैदावार होने की संभावना है। हालांकि उन्होंने सर्दी के मौसम में अभी तक बारिश नहीं होना फसलों के लिए नुबसानदायक बताया है।

ठंड के चलते बाजारों में ग्राहकों की कम रही आवक

शुक्रवार सुबह ग्यारह बजे तक ठंड की वजह से बाजारों में ग्राहकों की कमी दर्ज की गई है। दुकानदार विक्रम, सुनील, अमित रैनी व विशाल आदि ने बताया कि पिछले कई दिनों से मौसम काफी खराब चल रहा है। जिसकी वजह से बाजारों में ग्राहकों की रोकने लगी है। उन्होंने बताया कि वीरवार को जिले में सुबह ग्यारह बजे तक जहां घना कोहरा छाया रहा, वहीं, शीत लहर चलने से लोग घरों से बाहर नहीं निकले। कुछ ही ग्राहकों ने खरीददारी करने की हिम्मत जुटाई।

तापमान घटने से ठंड ने छुटाई कंपकपी

जिले में शुक्रवार को मौसम में अधिक ठंड बढ़ने से जिले का न्यूनतम तापमान घटकर न्यूनतम सात डिग्री सेल्सियस और अधिकतम तापमान 16 डिग्री सेल्सियस रह गया।

फोटो: हरिभूमि

जिला भर में वीर बाल दिवस के उपलक्ष्य में कार्यक्रमों का हुआ आयोजन

हरिभूमि न्यूज़ | कुरुक्षेत्र

वीर बाल दिवस प्रतिवर्ष गुरु गोविंद सिंह के छोटे साहिबजादों की वीरता और सर्वोच्च बलिदान की स्मृति में मनाया जाता है। इस दिवस का उद्देश्य बच्चों और युवाओं में साहस, दृढ़ता और नैतिक शक्ति का विकास करना है। वीर बाल दिवस छोटे साहिबजादे जोरावर सिंह और फतेह सिंह के बलिदान की याद में मनाया जाने वाला एक राष्ट्रीय पर्व है। वीर बाल दिवस मानवता के लिए श्रद्धा और प्रेरणा का दिवस है। यह विचार वीर बाल दिवस के उपलक्ष्य में मातृभूमि शिक्षा मंदिर द्वारा आयोजित वीर बाल संवाद कार्यक्रम में मातृभूमि सेवा मिशन के संस्थापक डा. श्रीप्रकाश मिश्र ने व्यक्त किया। मातृभूमि शिक्षा मंदिर के विद्यार्थियों ने छोटे साहिबजादों को नमन करते कहां कार्यक्रम का शुभारम्भ किया। मातृभूमि सेवा मिशन के संस्थापक डा. श्रीप्रकाश मिश्र ने कहा वीर बाल दिवस भारत के भविष्य की नींव माने जाने वाले बच्चों को सम्मानित करने वाला एक राष्ट्रीय पर्व है। गुरु गोविंद सिंह के पुत्र बाबा जोरावर सिंह जी और बाबा फतेह सिंह जी को सरहिंद के नवाब वजीर खान के दरबार में पेश किया गया। उनकी आयु मात्र लगभग 8 और 6 वर्ष के आसपास थी, लेकिन दिल में हिम्मत पर्वत के समान अडिग थी। दरबार में काजी और अन्य अधिकारी मौजूद थे। वजीर खान ने उन्हें तरह तरह के प्रलोभन और धमकियाँ दीं। यदि वे इस्लाम कबूल कर लें, तो उन्हें बड़े-बड़े खिताब, जागीरें और आरामदायक जीवन दिया जाएगा। यदि वे धर्म न बदलें, तो उन्हें कठोर से कठोर सजा दी जाएगी। इतनी कम उम्र में भी साहिबजादों ने किसी प्रकार का भय या लालच नहीं दिखाया। साहिबजादा जोरावर सिंह जी ने स्पष्ट शब्दों में कहा कि वे अपने दादा गुरु तेग बहादुर जी के पोते हैं, जिन्होंने धर्म की रक्षा के लिए शहादत दी, और वे भी उसी मार्ग पर चलने को तैयार हैं। डा. श्रीप्रकाश मिश्र ने कहा इतिहास में वीर बाल बलिदान का महत्व केवल सिख धर्म तक सीमित नहीं है। यह प्रसंग यह संदेश देता है कि धर्म और सत्य के लिए उम्र नहीं, संकल्प मायने रखता है।

वीर बाल दिवस मानवता के लिए श्रद्धा व प्रेरणा का दिवस : डॉ. श्रीप्रकाश मिश्र



कुरुक्षेत्र। छोटे साहिबजादों को नमन करते मातृभूमि शिक्षा मंदिर के विद्यार्थी।



अक्षरा स्कूल में वीर बाल दिवस मनाया



गीता विद्यालय में बलिदान दिवस मनाया

छोटे साहिबजादों की महान शहादत को श्रद्धापूर्वक स्मरण किया

कुरुक्षेत्र। किरडस प्लेनट प्रेम पब्लिक स्कूल में देश के महान शहीद उधम सिंह की जयंती के अवसर पर एक गरिमामय एवं भावपूर्ण कार्यक्रम का आयोजन किया गया। इस अवसर अतिथियों, शिक्षकों, स्टाफ सदस्यों एवं विद्यार्थियों द्वारा शहीद उधम सिंह के स्वरूप पर श्रद्धा सुमन अर्पित कर उनके बलिदान को नमन किया गया। कार्यक्रम के अंतर्गत विद्यालय में शहादत-ए-सफर के अवसर पर छोटे साहिबजादों की महान शहादत को श्रद्धापूर्वक स्मरण किया गया। इस अवसर पर बताया गया कि छोटे साहिबजादों ने अपने धर्म, सत्य और आत्मसम्मान की रक्षा के लिए बाल अवस्था में ही अपने प्राण न्योछावर कर दिए, किंतु किसी भी परिस्थिति में धर्म से समझौता नहीं किया। उनका यह अद्वितीय बलिदान साहस, आस्था



और धर्मनिष्ठा का अमर प्रतीक है, जो आज भी समाज और विशेष रूप से बच्चों को सत्य, धैर्य और आत्मबल के मार्ग पर चलने की प्रेरणा देता है। विद्यालय प्रशासन द्वारा यह भी जानकारी दी गई कि 27 दिसंबर को छोटे साहिबजादों की पवन स्मृति में विद्यालय परिसर में अतिभावकों, स्टाफ सदस्यों एवं विद्यार्थियों के लिए लंघन प्रयाद का आयोजन किया जाएगा। यह आयोजन सेवा, समानता और भाईचारे की भावना को सुदृढ़ करने के उद्देश्य से किया जाएगा।

वात्सल्य वाटिका में मनाया वीर बाल दिवस समारोह

कुरुक्षेत्र। धर्मनगरी कुरुक्षेत्र में स्थित वात्सल्य वाटिका संस्थान में परम पूज्य श्रद्धेय स्वामी हरिओम दास महाराज के परम सान्निध्य में बाल वीर दिवस का समारोह बड़े हर्षोल्लास के साथ मनाया गया। इसमें मुख्य वक्ता के रूप में कृष्ण कुमार मिश्र समाज सेवी देश धर्म और राष्ट्र पर अपना सर्वस्व न्योछावर करने वाले एवं साहिबजादों के बलिदान बारे महत्वपूर्ण विषयों पर जानकारी दी। इस अवसर पर कार्यक्रम विशिष्ट अतिथि संजय गुप्ता, विश्व हिंदू परिषद के जिला मंत्री राजेन्द्र सैनी, बजरंगदल के जिला संयोजक रोहनराज सैनी, राजेश अरोड़ा, पंडित प्रेम नारायण अवस्थी पार्षद वार्ड नंबर 17, दर्शन लाल गुलाटी, राकेश मेहता, कृष्ण पंचाल वरिष्ठ अधिवक्ता एवं प्रसिद्ध समाजसेवी, संजय गुप्ता, राजकुमार सैनी, संत सुल्तान दास, प्रधान आचार्य राजकुमार, ओमप्रकाश धेरा, वैरागी लाल सिंघला प्रसिद्ध समाजसेवी, ओमप्रकाश मित्तल, डॉ. भारतेन्दु, कृष्ण रोहितलाल, राजपाल, मदन मोहन छाबड़ा अन्य उपस्थित रहे।



कुरुक्षेत्र। गीता निकेतन विद्या मंदिर सेक्टर - 3 विद्यालय में वीर बाल दिवस और उधम सिंह जयंती के अवसर पर एक अम्य कार्यक्रम का आयोजन किया गया। कार्यक्रम का संचालन मगत सिंह सदन द्वारा किया गया। इस कार्यक्रम में विद्यार्थियों और शिक्षकों ने साहिबजादों के बलिदान को नमन किया और उनके आदर्शों को आत्मसात करने का संकल्प लिया। वीर बाल दिवस के अवसर पर आयोजित इस कार्यक्रम में विद्यार्थियों ने शब्द कर्तन, कविता पाठ, किया। उधम सिंह जयंती पर भी विशेष कार्यक्रम आयोजित किए गए, जिसमें विद्यार्थियों ने उनके जीवन और आदर्शों के बारे में जाना। इस अवसर पर विद्यालय आचार्य निर्मला मलिक ने विद्यार्थियों को संबोधित करते हुए कहा कि साहिबजादों का बलिदान और उधम सिंह की वीरता हमें देशभक्ति और राष्ट्रप्रेम की प्रेरणा देती है।

गीता निकेतन विद्या मंदिर में मनाया वीर बाल दिवस



खबर संक्षेप

व्यापारी की कार लूटने के तीन आरोपी पकड़े
कुरुक्षेत्र। कुरुक्षेत्र पुलिस ने लूट की वारदात को सुलझाते हुए हथियार के बल पर व्यापारी की कार लूटने के तीन आरोपियों को गिरफ्तार किया है। पुलिस अधीक्षक नीतीश अग्रवाल के मार्ग-निर्देश में अपराध अन्वेषण शाखा-1 की टीम ने हथियार के बल पर व्यापारी की कार लूटने के आरोप में संदीप, सूरज उर्फ सोनू व अशोक कुमार वासीयाना शिमली जिला रोहतक को गिरफ्तार करने में सफलता हासिल की है। जानकारी देते हुए पुलिस प्रवक्ता ने बताया कि सागर शाह वासी रोहतक कुरुक्षेत्र ने पुलिस को दी अपनी शिकायत में बताया पेशे से जलूस का काम करता है।

जनसमस्याओं की प्राथमिकता के आधार पर निवारण को लेकर सरकार कार्यरत : सैनी

मुख्यमंत्री नायब सिंह सैनी ने सुनी लोगों की समस्याएं



कुरुक्षेत्र। लोगों की समस्याएं सुनते मुख्यमंत्री नायब सिंह सैनी। पहुंचे। मुख्यमंत्री नायब सिंह सैनी ने शुक्रवार की सुबह सेक्टर 3 कुरुक्षेत्र आवास कार्यालय पर लोगों की समस्याओं को सुना। इससे पहले मुख्यमंत्री नायब सिंह सैनी ने हरियाणा के पूर्व राज्यमंत्री सुभाष सुधा, उपायुक्त विश्राम कुमार मीणा से विकास कार्यों को लेकर बातचीत की। इस दौरान उपायुक्त विश्राम कुमार मीणा ने कुरुक्षेत्र के साथ-साथ लाडवा हल्का में चल रहे विकास कार्यों की प्रगति रिपोर्ट दी

एसयूसीआई ने रेल किराये में बढ़ोतरी की निंदा की

कुरुक्षेत्र। एसयूसीआई (कम्यूनिस्ट) के जिला सचिव कामरेड राजकुमार सारसा ने कहा कि भाजपा की केन्द्र सरकार ने 26 दिसम्बर 2025 से सभी क्लास में—जनरल से लेकर एसी तक—मनमाने ढंग से और एकतरफा रेलवे किराया बढ़ा दिया है। रेल किराये में यह बढ़ोतरी इस साल दूसरी बार हुई है। यह बढ़ोतरी ज्यादा मैनपावर की मांग को पूरा करने के बहाने की गई है। आज जबकि किराये में इस तरह समय-समय पर बढ़ोतरी एक रिवाज बन गया है, ट्रेन का सफर यात्रियों के लिए एक दुःस्वप्न बना हुआ है।

अनुबंध कर्मचारी हेल्थकेयर रोहतक एसो. ने अर्धनग्न होकर निकाला रोष मार्च

हरिभूमि न्यूज़ | कुरुक्षेत्र



हरिभूमि न्यूज़ | कुरुक्षेत्र। अर्धनग्न होकर रोष जताते एसोसिएशन के कर्मचारी। हूई लेकिन बैठक बेनतीजा रही। एसोसिएशन के प्रधान अभिषेक ने बताया कि उन्हें एक सप्ताह के अंदर मुख्यमंत्री से मिलाने आश्वासन दिया था लेकिन अभी तक भी उन्हें मुख्यमंत्री से नहीं मिलवाया गया।

अनुबंध कर्मचारी हेल्थकेयर रोहतक एसोसिएशन ने 1271 कर्मचारियों को हरियाणा कौशल रोजगार निगम से जोड़ने की मांग को लेकर केशव पार्क में धरना देकर बैठे कर्मचारियों ने शुक्रवार को केशव पार्क से लेकर लघु सचिवालय तक अर्धनग्न होकर रोष मार्च निकाला। इससे पहले एसोसिएशन के पदाधिकारियों की उपायुक्त कुरुक्षेत्र के साथ बैठक भी

प्रशासन ने उनके साथ वादाखिलाफी की है। वे अपना हक मांग रहे हैं। अभिषेक ने बताया कि उनकी यात्रा 26 सितंबर से चली हुई है। एसोसिएशन का कहना है कि यह मांग जायज है।

मुख्यमंत्री ने महिलाओं को आत्मनिर्भर बनाने के लिए लागू की कई नीतियां

हरिभूमि न्यूज़ | लाडवा

हरियाणा राज्य बाल कल्याण परिषद की उपाध्यक्षा सुमन सैनी ने कहा कि मुख्यमंत्री नायब सिंह सैनी ने महिला सशक्तिकरण के तहत महिलाओं को आत्मनिर्भर बनाने के लिए कई नीतियों को लागू किया है। लाडो लक्ष्मी योजना लाकर प्रति माह 2100 रुपए दिए जा रहे हैं। इस योजना में योग्य परिवारों की पात्र महिलाएं अपने घर से ही आवेदन कर सकती हैं। मुख्यमंत्री नायब सिंह सैनी ने महिलाओं के लिए एवं आर्थिक सहायता योजनाएं, स्वास्थ्य कार्यक्रम, स्वरोजगार और कौशल विकास पर विशेष ध्यान दिया गया है।

सुमन सैनी ने ग्रामीण समस्याओं का समाधान निर्देशित किया

हरियाणा राज्य बाल कल्याण परिषद की उपाध्यक्षा सुमन सैनी शुक्रवार को गांव मसान, दूधला, मोरथला व मरचेहडी में आयोजित जनसभाओं को संबोधित कर रही थीं। उपाध्यक्षा सुमन सैनी ने ग्रामीणों की समस्याओं को सुनकर अधिकारियों को समझाने के निर्देश दिए। इससे पहले कार्यक्रमों में पदाधिकारियों व ग्रामीणों ने फूल मालाओं, पुष्प गुच्छ और सरोपाट कर स्वागत व सम्मान किया। उन्होंने कहा कि किसान कल्याण के लिए मुख्यमंत्री नायब सिंह सैनी सरकार ने किसानों की आय बढ़ाने और उन्हें सुरक्षित भविष्य देने का काम किया है।

हरिभूमि न्यूज़ | कुरुक्षेत्र

गीता निकेतन आवासीय विद्यालय, कुरुक्षेत्र में पूर्व छात्र सम्मेलन का आयोजन हर्षोल्लास से किया गया। कार्यक्रम का आयोजन विद्यालय की पूर्व छात्र परिषद के सहयोग से किया गया, जिसमें सत्र 1974 से 2019 तक के पूर्व छात्रों ने उत्साहपूर्वक सहभागिता की। जिसमें 201 पूर्व छात्रों ने प्रत्यक्ष भाग लिया एवं 312 पूर्व छात्र ऑनलाइन माध्यम से कार्यक्रम से जुड़े रहे। सम्मेलन का मुख्य उद्देश्य विद्यालय एवं पूर्व छात्रों के मध्य भावनात्मक संबंधों को सुदृढ़ करना तथा संस्कारों का



पुनर्जागरण करना रहा। कार्यक्रम का शुभारंभ माँ शारदा के समक्ष दीप प्रज्वलन के साथ हुआ। तत्पश्चात् विद्यालय के प्राचार्य नारायण सिंह ने अतिथि महानुभावों, पूर्व आचार्यों एवं पूर्व छात्रों का परिचय कराया तथा विद्यालय की प्रगति एवं भावी योजनाओं पर प्रकाश डाला। उन्होंने बताया कि गीता निकेतन आवासीय विद्यालय विद्या भारती अखिल भारतीय शिक्षा संस्थान के मार्ग दर्शन में संचालित है। विद्या भारती की मूल्य आधारित शिक्षा समाज जागरण में बेहतर परिणाम दे रही है। विद्या भारती के पूर्व छात्र पोर्टल पर 10 लाख 90 हजार पूर्व छात्र पंजीकृत है जो विश्व का सबसे बड़ा पूर्व छात्र संगठन बन गया है। ये पूर्व छात्र 87 से अधिक देशों में रहकर विविध क्षेत्रों में योगदान दे रहे हैं और अपनी स्कूली शिक्षा के दौरान प्राप्त सेवा, संस्कृति और प्रतिबद्धता के मूल्यों को आगे बढ़ा रहे हैं। इन पूर्व छात्रों से सतत सम्पर्क बना रहे इस उद्देश्य से सभी विद्यालयों में एवं प्रांतीय स्तर पर पूर्व छात्र परिषदों का संगठन सक्रिय है।

गीता निकेतन आवासीय विद्यालय में पूर्व छात्र सम्मेलन 2025 का मल्य आयोजन

विद्यालय के पूर्व छात्रों ने अपने अनुभव, संस्मरण एवं उपयोगी सुझाव किए साझा

पूर्व छात्र परिषद ने किया कार्यक्रम का आयोजन

इसी क्रम में गीता निकेतन पूर्व छात्र परिषद द्वारा यह कार्यक्रम आयोजित किया गया है। विद्यालय प्रबंध समिति के अध्यक्ष डॉ. घनश्याम शर्मा ने पूर्व छात्रों को विद्यालय एवं समाज के विकास में सक्रिय योगदान देने तथा विद्यालय से सतत संपर्क बनाए रखने हेतु प्रेरित किया। इस अवसर पर हिन्दू शिक्षा समिति हरियाणा के अध्यक्ष डॉ. ऋषिराज विशिष्ट एवं उपाध्यक्षा चेतनम शर्मा विशिष्ट अतिथि के रूप में उपस्थित रहे। विद्यालय प्रबंध समिति के सदस्य एवं पूर्व छात्र अखिलेश गुप्ता के अह्वान पर अनेक पूर्व छात्रों ने विद्यालय प्रगति में पूर्व छात्रों की भूमिका विषय पर अपने विचार प्रस्तुत किये। तत्पश्चात् पूर्व छात्रों ने अपने अनुभव, संस्मरण एवं उपयोगी सुझाव साझा किए तथा विद्यालय परिवार के प्रति कृतज्ञता व्यक्त की। कार्यक्रम के अंत में पूर्व छात्र परिषद के सदस्य उद्योगपति विक्रम विदल ने सभी अतिथियों, पूर्व छात्रों, आचार्यगण एवं आयोजन से जुड़े सभी सहयोगियों के प्रति आभार व्यक्त किया। इस अवसर पर प्रबंध समिति के सदस्य, पूर्व आचार्यगण तथा हरियाणा, पंजाब, दिल्ली, हिमाचल प्रदेश, उत्तर प्रदेश, उत्तराखंड, बिहार एवं विदेशों में निवास करने वाले बड़ी संख्या में पूर्व छात्र उपस्थित रहे।

जिले में 10 परीक्षा केंद्रों पर 3516 छात्रों ने दी बुनियाद लेवल-1 की परीक्षा

हरिभूमि न्यूज़ | कुरुक्षेत्र



कुरुक्षेत्र। परीक्षा देते विद्यार्थी।

मिशन बुनियाद स्कूल शिक्षा विभाग हरियाणा सरकार एवं विकल्प फाउंडेशन के द्वारा की गई एक उत्कृष्ट पहल है जिसका उद्देश्य राजकीय विद्यालयों के विद्यार्थियों को प्रतियोगी परीक्षाओं जैसे आईआईटी, नीट व एनडीए इत्यादि परीक्षाओं के लिए तैयार करना है। जिला विज्ञान विशेषज्ञ डॉ. तरसेम कौशिक ने बताया कि कुरुक्षेत्र जिले में कुल 4360 विद्यार्थियों में से 3516 विद्यार्थियों ने बुनियाद लेवल-1 की परीक्षा में उपस्थिति दर्ज की। डॉ. तरसेम कौशिक ने बताया कि कुरुक्षेत्र जिले में खंड स्तर पर बुनियाद लेवल-1 की परीक्षा के लिए कुल 10 परीक्षा केंद्र बनाए गए। जिला शिक्षा अधिकारी विनोद कौशिक ने बुनियाद परीक्षा केन्द्रों का औचक निरीक्षण किया तथा विद्यालय प्राचार्यों व केंद्र अधीक्षकों को जरूरी दिशा निर्देश दिए। जिला शिक्षा अधिकारी विनोद कौशिक ने कहा कि शिक्षा विभाग बुनियाद केंद्रों पर पढ़ रहे विद्यार्थियों को परिवहन भत्ते के साथ साथ स्टेशनरी तथा वर्दी, टैबलेट तथा अन्य सुविधाएं भी प्रदान कर रहा है ताकि विद्यार्थियों को किसी प्रकार की असुविधा का सामना न करना पड़े। यह परीक्षा दोपहर 12:30 बजे से 2:30 बजे के बीच में संपन्न हुई।

समस्या समाधान हेतु अधिकारी निर्देश

मुख्यमंत्री नायब सिंह सैनी ने लोगों की समस्याओं को सुना और उनका समाधान करने के लिए अधिकारियों को आवश्यक दिशा निर्देश दिए। उन्होंने कहा कि सभी अधिकारी लोगों की समस्याओं का प्राथमिकता के आधार पर निवारण करें और सोमवार और वीरवार को समाधान शिविरों में लोगों की समस्याओं को सुनें और मौके पर निवारण करने का प्रयास करें। और भावी योजनाओं पर प्रशासन की तरफ से किए जा रहे कार्यों को विस्तार से बताया।

रात्रि खुला दरबार 30 दिसंबर को गांव थाना के राजकीय गर्ल्स मिडल स्कूल में

कुरुक्षेत्र। जिला प्रशासन की तरफ से पिहोवा के गांव थाना में राजकीय गर्ल्स मिडल स्कूल के प्रांगण में 30 दिसंबर 2025 को रात्रि उदराव कार्यक्रम का आयोजन किया जाएगा। इस रात्रि उदराव में उपायुक्त विश्राम कुमार मीणा, पुलिस अधीक्षक नीतीश अग्रवाल लोगों की समस्याएं सुनेंगे और उनका मौके पर ही समाधान करेंगे। अतिरिक्त उपायुक्त विवेक आर्य ने कहा कि लोगों की शिकायतों का समाधान करने के उद्देश्य से राज्य सरकार के आदेशानुसार उपमंडल पिहोवा के गांव थाना राजकीय गर्ल्स मिडल स्कूल में रात्रि उदराव का आयोजन किया जाएगा।

खबर संक्षेप

वीर बाल दिवस समारोह का आयोजन किया

अंबाला। बाल संरक्षण अधिकारी ममता रानी ने बताया कि महिला एवं बाल विकास विभाग, हरियाणा के निर्देशानुसार तथा उपायुक्त अजय सिंह तोमर के मार्गदर्शन में शुक्रवार को वीर बाल दिवस समारोह का आयोजन किया गया। समारोह की अध्यक्षता जिला कार्यक्रम अधिकारी मनीषा गांगट ने की। वीर बाल दिवस के अवसर पर ऑनब्रवैशन होम के साथ-साथ अन्य पंजीकृत बाल देखरेख संस्थानों में भी विभिन्न कार्यक्रम आयोजित किए गए।

विशेष राजस्व शिविर आयोजित किए जाएंगे

अंबाला। जिला राजस्व अधिकारी राजेश ख्यालिया ने बताया कि सरकार के राजस्व एवं आपदा प्रबंधन विभाग के निर्देशानुसार तथा उपायुक्त अजय सिंह तोमर के मार्गदर्शन में सभी तहसीलों में विशेष शिविरों का आयोजन किया जाएगा। इन शिविरों का उद्देश्य म्यूटेशन से संबंधित लंबित मामलों का त्वरित निपटारा, इंतकाल संबंधी कार्य, भूमि अभिलेखों का अद्यतन एवं अन्य राजस्व कार्यों में तेजी लाना है। उन्होंने आमजन से अपील की कि वे इन विशेष शिविरों का लाभ उठाएं और इंतकाल संबंधी कार्य समय पर करवाएं।

तीन साल से फरार आरोपी गिरफ्तार

अंबाला। थाना मुलाना में दर्ज धोखाधड़ी के मामले में सीआईए नायकगढ़ ने तीन वर्षों से फरार चल रहे आरोपी गुरबीर सिंह को गिरफ्तार किया है। आरोपी को चार दिन के पुलिस रिमांड पर लिया गया है। इस मामले में अब तक तीन आरोपियों को गिरफ्तार किया जा चुका है। शिकायतकर्ता गुरचरण सिंह ने आरोप लगाया था कि आरोपियों ने उसके बेटे को अवैध तरीके से विदेश भेजने के नाम पर उसके साथ धोखाधड़ी की थी।

145 ग्राम चरस सहित आरोपी गिरफ्तार

अंबाला। थाना अंबाला सदर क्षेत्र के जीत ढाबा, देवी नगर के पास से शशा तस्करी के मामले में सीआईए-1 ने आरोपी सुखजीत सिंह उर्फ सुखका को 145 ग्राम चरस सहित गिरफ्तार किया है। आरोपी को तीन दिन के पुलिस रिमांड पर लिया गया है। पुलिस को सूचना मिली थी कि आरोपी शंभू टोल से अजीत ढाबा की ओर गाड़ी में सवार होकर मादक पदार्थ लेकर आ रहा है। नाकाबंदी के दौरान उसे काबू कर लिया गया। जांच के दौरान हेरोइन भी बरामद की गई।

चोरी के मामले में आरोपी गिरफ्तार

अंबाला। थाना साहा में दर्ज चोरी के मामले में पुलिस ने आरोपी मनप्रीत उर्फ गुग्गी को गिरफ्तार किया है। बिहटा निवासी संदीप कुमार ने 16 जुलाई 2025 को शिकायत दर्ज करवाई थी कि 9 जुलाई 2025 को गांव से ट्यूबवेल के केबल चोरी कर ली गई थी। पुलिस ने मामले में केस दर्ज कर कार्रवाई की।

स्नेचिंग का आरोपी दो दिन के रिमांड पर भेजा

अंबाला। थाना बलदेव नगर में दर्ज स्नेचिंग के मामले में पुलिस ने आरोपी कमल और अंजीप को गिरफ्तार कर दो दिन के पुलिस रिमांड पर लिया है। गुरलाब सिंह ने 25 दिसंबर 2025 को शिकायत दर्ज करवाई थी कि 24 दिसंबर 2025 को जग्गी सिटी सेंटर के पास से उसका मोबाइल फोन और पर्स छीन लिया गया था। पुलिस ने मामले में जांच के बाद आरोपियों को गिरफ्तार किया।

पेयजल को तरस रहे कोलोनियों के लोग

अंबाला। नहरी पानी की पाइपलाइन बिछाए जाने के बावजूद छावनी के महेशनगर स्थित दयालबाग और वशिष्ठ नगर में रहने वाले लोग पीने के पानी की समस्या से जूझ रहे हैं। कभी गंदे पानी की आपूर्ति हो रही है तो कभी पानी की भारी किल्लत का सामना करना पड़ रहा है। ऐसे में विभाग द्वारा 24 घंटे पानी उपलब्ध कराने के दावे खोखले साबित हो रहे हैं। कभी गंदे पानी की आपूर्ति हो रही है तो कभी पानी की भारी किल्लत का सामना करना पड़ रहा है।

मामले में पुलिस को केस दर्ज करने के निर्देश

मंत्री ने दो टूक-क्षेत्र में किसी भी कीमत पर गुंडागर्दी नहीं होने देंगे

हरिभूमि न्यूज अंबाला

परिवहन एवं श्रम मंत्री श्री अनिल विज ने महेशनगर में एक व्यक्ति की दुकान में आग लगाने तथा जान से मारने की धमकी देने के मामले में कड़ा संज्ञान लिया है। उन्होंने महेशनगर थाना पुलिस को मामले में तुरंत केस दर्ज करने के निर्देश देते हुए कहा कि जब पीड़िता आरोपियों के नाम स्पष्ट रूप से बता रही है, तो



अंबाला। अपने आवास पर लोगों की शिकायतें सुनते ऊर्जा मंत्री अनिल विज।

अब तक कार्रवाई क्यों नहीं की गई। किसी भी कीमत पर गुंडागर्दी नहीं होने देंगे। शुक्रवार को मंत्री अनिल

विज अपने आवास पर अंबाला छावनी विधानसभा क्षेत्र के लोगों की समस्याएं सुन रहे थे। इस दौरान महेशनगर निवासी एक महिला ने शिकायत दी कि उसकी महेशनगर में प्रिंटिंग प्रेस की दुकान है, जिसे कुछ ही दिनों में खाली किया जाना था। इसी बीच कुछ लोगों ने उसके पति को धमकाया और बाद में दुकान में आग लगा दी। महिला की शिकायत पर मंत्री ने तुरंत कार्रवाई के निर्देश दिए। इसी प्रकार चंद्रपुरी निवासी एक महिला ने शिकायत दी

कि उसकी दो बेटियां हैं और उसका पति उसके साथ लगातार मारपीट करता है तथा घर से निकालने की धमकियां देता है। इस पर मंत्री ने मौके पर मौजूद पड़ोस प्रभारी को आवश्यक कार्रवाई के निर्देश दिए। सेना में अनुबंध पर कार्यरत लगभग डेढ़ सौ कर्मचारियों ने भी मंत्री अनिल विज से अपनी समस्या रखी। कर्मचारियों ने बताया कि वे पिछले करीब 15 वर्षों से स्टेशन हेडक्वार्टर में विभिन्न पदों पर अनुबंध के आधार पर कार्यरत हैं।

श्रम विभाग को कार्रवाई के निर्देश

इसके अलावा डिफेंस कॉलोनी में कार्यरत एक महिला ने फर्म मालिक द्वारा डेढ़ माह का वेतन न देने की शिकायत की, जिस पर श्रम विभाग को कार्रवाई के निर्देश दिए गए। बब्याल निवासी व्यक्ति ने रामगढ़ माजरा में जमीन की पैमाइश न होने तथा हरि नगर निवासी व्यक्ति ने घर पर टॉवर लगाए जाने का विरोध होने सहित अन्य शिकायतें भी रखीं, जिन पर संबंधित विभागों को कार्रवाई के निर्देश दिए गए। अंबाला छावनी के एकता विहार निवासी व्यक्ति ने शिकायत दी कि उसने अंबाला शहर की जग्गी कॉलोनी फेस-3 में कुछ वर्ष पहले प्लाट खरीदा था। अब निर्माण कार्य शुरू करने पर कुछ लोग उसे धमकियां दे रहे हैं और मारने का प्रयास कर रहे हैं। मंत्री ने इस मामले में भी महेशनगर थाना एसएचओ को केस दर्ज कर कार्रवाई के निर्देश दिए।

वीर बाल दिवस के उपलक्ष्य में कार्यक्रम का आयोजन

छोटे साहिबजादों की शहादत को भावभीनी श्रद्धांजलि अर्पित की

हरिभूमि न्यूज शहजादपुर

आंगनवाड़ी केंद्र गणेशपुर में वीर बाल दिवस के उपलक्ष्य में एक श्रद्धापूर्वक कार्यक्रम का आयोजन किया गया। कार्यक्रम में गांव की महिलाओं एवं पुरुषों ने भाग लिया और साहिबजादों की शहादत को भावभीनी श्रद्धांजलि अर्पित की।

इस अवसर पर गुरुद्वारा साहिब के ग्रंथी सिंह ज्ञानी हरभजन सिंह जी ने साहिबजादा जोरावर सिंह जी एवं साहिबजादा फतेह सिंह जी की शहादत पर विस्तार से प्रकाश डाला। उन्होंने बताया कि दसवें गुरु श्री गुरु गोबिंद सिंह जी के बड़े पुत्रों ने मुगलों का डटकर मुकाबला किया और युद्धभूमि में वीरगति को प्राप्त हुए, जबकि छोटे साहिबजादों ने अत्याचार के आगे झुकने से इनकार कर दिया, जिसके कारण मुगलों ने उन्हें दीवारों में जीवित चुनवा दिया। उन्होंने कहा कि बाबा जोरावर सिंह जी और बाबा फतेह सिंह जी ने धर्म एवं मानवता की रक्षा के लिए अपने प्राण न्यौछावर कर दिए। साथ ही माता गुजरी जी के सर्वोच्च बलिदान को भी स्मरण



शहजादपुर। साहिबजादों को नमन करते हुए श्रद्धालु।

किया गया। कार्यक्रम में बताया गया कि केंद्र सरकार द्वारा वर्ष 2022 से प्रत्येक वर्ष 26 दिसंबर को चारों साहिबजादों की स्मृति में वीर बाल दिवस मनाने की घोषणा की गई है। इस ऐतिहासिक निर्णय के लिए प्रधानमंत्री नरेंद्र मोदी का आभार व्यक्त किया गया। कार्यक्रम के अंत में आंगनवाड़ी वर्कर पलविंद कौर ने उपस्थित संगत का धन्यवाद किया। इस अवसर पर सुपरवाइजर मनप्रीत कौर एवं ब्लॉक

कोऑर्डिनेटर (प्रथम) मनीषा देवी विशेष रूप से उपस्थित रहीं। कार्यक्रम में आंगनवाड़ी वर्कर अमरजीत कौर, नसीब कौर, ज्योति, ममता देवी, नीलम रानी, रेखा रानी, बलजिंदर कौर, कुलवंत कौर तथा हेल्पर शारदा रानी व बलविंदर कौर भी मौजूद रहीं। कार्यक्रम की समाप्ति ग्रंथी सिंह द्वारा अरदास के साथ की गई तथा साहिबजादों की शहादत की स्मृति में चाय का लंगर लगाया गया।

साहिबजादों का बलिदान हर पीढ़ी के लिए प्रेरणा



अंबाला। श्रम मंत्री अनिल विज ने वीर बाल दिवस के अवसर पर साहिबजादों के अदम्य साहस को नमन किया। उन्होंने कहा कि चारों साहिबजादों ने कम उम्र में ही धर्म और सत्य की रक्षा के लिए अत्याचार के आगे झुकने के बजाय सर्वोच्च बलिदान दिया। छोटे साहिबजादों को दीवारों में जीवित चुनवा दिया गया, जबकि बड़े साहिबजादे युद्धभूमि में वीरगति को प्राप्त हुए। उन्होंने कहा कि चारों साहिबजादों का बलिदान साहस, स्वाभिमान और धार्मिक दृढ़ता का अमर संदेश है, जो हर पीढ़ी को प्रेरणा देता रहेगा। वीर बाल दिवस के अवसर पर मंत्री अनिल विज ने जगाधरी रोड पर रामपुर सरसेहड़ी मोड़ के निकट आजपा नेता जसबीर सिंह एवं अन्य श्रद्धालुओं द्वारा लगाए गए लंगर में सेवा की। इससे पहले उन्होंने श्रद्धापूर्वक साहिबजादों को नमन किया। मंत्री ने लंगर स्थल पर उपस्थित श्रद्धालुओं को स्वयं लंगर वितरित किया। आजपा नेता जसबीर सिंह एवं अन्य सुवर्धन सिंह सहगल, वरिंद सिंह, श्याम सुंदर अरोड़ा, आरती सहगल, फकीरचंद सेनी सहित बड़ी संख्या में श्रद्धालु एवं आजपा कार्यकर्ता उपस्थित रहे।

साहिबजादों के बलिदान को किया नमन



पंचकूला। सिल्वर सिटी में शुक्रवार को छोटे साहिबजादों के बलिदान को नमन किया गया। सभी ने एकजुट होकर श्रद्धांजलि अर्पित की। इस मौके पर महिंदर पाल सिंह के परिवार, हरिंदर सिंह एवं गुरिंदर सिंह द्वारा लंगर का आयोजन किया गया। सैकड़ों लोगों ने लंगर में प्रसाद ग्रहण किया। उन्होंने सहयोग और एकजुटता के लिए सभी का हृदय से धन्यवाद किया।

400 मीटर दौड़ में जटवाड़ की स्नेहा प्रथम



शहजादपुर। महिला एवं बाल विकास विभाग द्वारा खंड स्तरीय गामीण महिला खेलकूद प्रतियोगिता का आयोजन किया गया। प्रतियोगिता महिला एवं बाल विकास परियोजना अधिकारी विनीत सूद के मार्गदर्शन में संपन्न हुई। उद्घाटन करते हुए उन्होंने कहा कि ऐसी प्रतियोगिताएं गामीण महिलाओं व बालिकाओं में आत्मविश्वास बढ़ाने के साथ उनकी प्रतिभा को निखारने में सहायक होती हैं। प्रतियोगिता में विभिन्न खेल स्पर्धाएं आयोजित की गईं। 300 मीटर दौड़ में कर्सीधी की मुस्तक प्रथम तथा नाजिया द्वितीय रहीं। 400 मीटर दौड़ में जटवाड़ की स्नेहा प्रथम, टीना (पतरेहड़ी) द्वितीय एवं सुमन (बड़ी बरसी) तृतीय स्थान पर रहीं। साइकिल रेस में गुरजीत (खुर्द) प्रथम, गुलशन (रखेड़ी) द्वितीय व शिवानी (घडीली) तृतीय रहीं। 100 मीटर चाल में मंजू प्रथम, नीरू (पतरेहड़ी) द्वितीय व अमता तृतीय रहीं। डिस्कस थो में नीरू (पतरेहड़ी) प्रथम, परमजीत (चतान) द्वितीय व रूपा (चतान) तृतीय रहीं। म्यूजिकल चेयर में परमजीत (चतान) प्रथम, नीरू (पतरेहड़ी) द्वितीय व रेखा (गणेशपुर) तृतीय रहीं। विजेताओं को विभाग द्वारा सम्मानित किया गया। आयोजन में सुपरवाइजर अरविंदर कौर, मनप्रीत कौर, आंगनवाड़ी कार्यकर्ताओं तथा पीटीआई राजकुमार, नरेश व संदीप सिंह का सहयोग रहा।

छात्रों को आर्टिफिशियल इंटेलिजेंस से करवाया अवगत | इक हसीन शाम का आयोजन कल

हरिभूमि न्यूज बराड़ा

राजकीय वरिष्ठ माध्यमिक विद्यालय थंबड़ में शुक्रवार को सात दिवसीय एनएसएस विशेष शिविर का विधिवत शुभारंभ किया गया। शिविर का उद्घाटन प्रधानाचार्या मनभावनी भल्ला के मार्गदर्शन में विद्यालय प्रभारी राजेश कुमार एवं समस्त स्टाफ सदस्यों द्वारा मां सरस्वती के चरणों में पुष्प अर्पण कर किया गया।

कार्यक्रम की शुरुआत एनएसएस वालंटियर्स द्वारा एनएसएस गीत एवं राष्ट्रीय गीत वंदे मातरम् के सामूहिक गायन से हुई। इस अवसर पर विद्यालय प्रभारी राजेश कुमार ने विद्यार्थियों को एनएसएस से जुड़ने के लिए प्रेरित करते हुए शिविर की थीम डिजिटल लिटरेसी फॉर यूथ के



बराड़ा। कार्यक्रम में भाग लेते हुए स्कूली बच्चे।

महत्व पर प्रकाश डाला। इसके पश्चात कार्यक्रम अधिकारी अनुज कुमार ने एनएसएस के उद्देश्य, महत्व तथा शिविर के दौरान आयोजित की जाने वाली सात दिवसीय गतिविधियों की विस्तृत

जानकारी दी। कार्यक्रम का सफल संचालन नरेंद्र कुमार ने किया। शिविर के अंतर्गत डिजिटल साक्षरता विषय पर विशेष सत्र का आयोजन किया गया, जिसमें विद्यालय के आईओएलएम गुरप्रीत

सिंह ने डिजिटल लिटरेसी फॉर यूथ के बारे में विस्तार से जानकारी दी। उन्होंने विद्यार्थियों को आर्टिफिशियल इंटेलिजेंस, गूगल जैमिनी तथा ऑनलाइन पेमेंट जैसी आधुनिक तकनीकों से अवगत कराया। इसके उपरांत सभी एनएसएस वालंटियर्स को डिजिटल साक्षरता से संबंधित टास्क दिया गया, जिसमें विद्यार्थियों ने उत्साहपूर्वक भाग लेते हुए संच के माध्यम से दो-दो मिनट में अपने विचार प्रस्तुत किए। कार्यक्रम के अंत में वालंटियर्स ने खेल गतिविधियों एवं सांस्कृतिक कार्यक्रमों में भी बड़-चढ़कर भाग लिया। शिविर का उद्देश्य युवाओं में डिजिटल जागरूकता, सामाजिक जिम्मेदारी एवं नेतृत्व क्षमता का विकास करना बताया गया।

हरिभूमि न्यूज अंबाला

अंबाला छावनी, 26 दिसम्बर :- गुरुद्वारा जंक्शन समूह अंबाला द्वारा भव्य संगीतमयी कार्यक्रम इक हसीन शाम की सभी तैयारियां पूर्ण हो चुकी हैं। कार्यक्रम के संदर्भ में शुक्रवार को सदर बाजार स्थित प्रभारी राकेश आहूजा के प्रतिष्ठान में बैठक हुई। जानकारी देते हुए कार्यालय प्रभारी मदीप शर्मा ने बताया कि म्यूजिकल कार्यक्रम / "इक हसीन शाम"/... को लेकर समूह अध्यक्ष चंद्रमौलि गौड़ की अध्यक्षता में सभी पदाधिकारियों एवं कार्यकर्ताओं की जिम्मेदारियां सुनिश्चित की गईं। म्यूजिकल ग्रुप / "गाता रहे मेरा दिल"/ के तीसरे स्थापना दिवस और शहशाह-ए-तरनूम मोहम्मद रफी व अभिनेता



धर्मेन्द्र की स्मृति में म्यूजिकल कार्यक्रम / "इक हसीन शाम"/... 28 दिसम्बर को अंबाला क्लब में दोपहर 2 से सांय 6 बजे तक होगा। यह आयोजन कार्यक्रम अधिकारी सुरेन्द्र धीमान, अंबाला कार्यालय सुरेन्द्र धीमान के निर्देशन में होगा जिसमें अंबाला, कुरुक्षेत्र, लुधियाना और चंडीगढ़ आदि नगरों के 20 गायक मोहम्मद रफी द्वारा अभिनेता धर्मेन्द्र के लिए गाए गीतों की प्रस्तुतियां देंगे। कार्यक्रम में कला

ये रहे मौजूद

अंबाला कैट प्रमोटी राकेश आहूजा, सांस्कृतिक प्रकोष्ठ प्रमुख इंद्र परशुराम, कार्यक्रम अधिकारी सुरेन्द्र धीमान, अंबाला कार्यालय प्रमोटी मदीप शर्मा, राजेश आहूजा, प्रथम और अद्वयवीर आदि शामिल हुए।

मंच अंबाला के प्रधान सुरेन्द्र सहगल बतौर मुख्यातिथि शिरकत करेंगे।

समस्या

ठंड में रेलवे स्टेशन पर यात्रियों को घंटों करना पड़ रहा इंतजार

मेल व एक्सप्रेस ट्रेनों के साथ-साथ वंदे भारत और शताब्दी एक्सप्रेस भी हो रहीं प्रभावित

हरिभूमि न्यूज अंबाला

घने कोहरे के कारण एक बार फिर जनजीवन प्रभावित हुआ। इसका सीधा असर आमजन की जीवनरेखा कही जाने वाली रेल सेवाओं पर भी पड़ा। मेल व एक्सप्रेस ट्रेनों के साथ-साथ वंदे भारत और शताब्दी एक्सप्रेस भी कोहरे के कारण प्रभावित रहीं। अंबाला कैट रेलवे स्टेशन पर आने वाली करीब 27 ट्रेनों का संचालन प्रभावित रहा, जिससे यात्रियों को भीषण ठंड में स्टेशन पर घंटों इंतजार करना पड़ा। ट्रेनों के देरी से पहुंचने के कारण यात्रियों को काफी परेशानी का सामना करना पड़ा। कई यात्री

कोहरे की वजह से ट्रेनों की रफ्तार थमी, यात्री परेशान



प्लेटफार्म पर अलाव व प्रतीक्षालयों का सहारा लेते नजर आए। ये ट्रेनें रहीं देरी से: ट्रेन संख्या 04693 मडगांव-अमृतसर 7 घंटे 30 मिनट, 14673 जयनगर-अमृतसर 5 घंटे 30 मिनट, 12311 हावड़ा-कालका नेताजी एक्सप्रेस 5 घंटे 40 मिनट, 12498 अमृतसर-नई दिल्ली शान-ए-पंजाब एक्सप्रेस 4 घंटे 30 मिनट तथा 22477 नई

ये रेलगाड़ियां पहुंची लेट

इसके अलावा 15211 दरभंगा-अमृतसर जलनायक एक्सप्रेस 1 घंटा, दिल्ली-फाजिल्का एक्सप्रेस 30 मिनट, 22487 दिल्ली-अमृतसर एक्सप्रेस 20 मिनट, 14507 दिल्ली-फाजिल्का एक्सप्रेस 20 मिनट, 14816 श्रद्धिकेश-श्रीगंगानगर एक्सप्रेस 20 मिनट, 64512 अंब अंबेरा-हरिद्वार 1 घंटा, 12238 जम्मूली-वाराणसी बेगमपुरा एक्सप्रेस 30 मिनट, 12920 कटरा-डॉ. आंबेडकर नगर मालवा एक्सप्रेस 30 मिनट, 14521 दिल्ली-अंबाला कैट एक्सप्रेस 1 घंटा, 14681 दिल्ली-जायंतर सिटी एक्सप्रेस 50 मिनट, 14661 बाड़मेर-जम्मूली शालीमार एक्सप्रेस 20 मिनट, 18101 टाटा नगर-जम्मूली एक्सप्रेस 50 मिनट, 12413 अजमेर-जम्मूली पूजा एक्सप्रेस 20 मिनट, 12005 कालका-नई दिल्ली शताब्दी एक्सप्रेस 15 मिनट, 14674 शहीद एक्सप्रेस 20 मिनट तथा 04502 नंगलडैम-अंबाला 20 मिनट की देरी से गंतव्य स्टेशन पर पहुंची।

दिल्ली-कटरा वंदे भारत एक्सप्रेस 1 घंटा 20 मिनट की देरी से पहुंची। इसी प्रकार 22355 पाटलिपुत्र-चंडीगढ़ एक्सप्रेस 3 घंटे 30 मिनट, 13151 कोलकाता-जम्मूतवी एक्सप्रेस 30 मिनट, 04695 बांद्रा-अमृतसर 1 घंटा 40 मिनट, 12715

वीर बालकों का जीवन विद्यार्थियों के लिए त्याग, साहस-धर्मनिष्ठा का अनुपम उदाहरण

जोएमएन कॉलेज में वीर बाल दिवस पर सामूहिक चर्चा

ये रहे मौजूद

कार्यक्रम की संयोजक पंजाबी विभागाध्यक्ष सहायक प्रोफेसर राजविंदर कौर रहीं, जबकि सह-संयोजक के रूप में संगीत विभाग की सहायक प्रोफेसर डॉ. मनजीत कौर तथा वीमेन सेल की संयोजिका सहायक प्रोफेसर डॉ. नेहा ने महत्वपूर्ण भूमिका निभाई। कार्यक्रम में जलचंदा एच मीडिया विभाग के सहायक प्रोफेसर राजिंदर मीरवाल तथा संस्कृत विभाग की सहायक प्रोफेसर प्रियंका भी उपस्थित रहीं। सभी वक्ताओं ने आयोजन की सराहना करते हुए इसे विद्यार्थियों के सर्वांगीण विकास के लिए अत्यंत उपयोगी बताया।

बलिदान एवं धर्म के प्रति अटूट आस्था को स्मरण करने हेतु मनाया जाता है। इस अवसर पर आयोजित कार्यक्रम का मुख्य उद्देश्य विद्यार्थियों में देशभक्ति, नैतिक मूल्यों, साहस तथा सामाजिक चेतना की भावना को सुदृढ़ करना रहा। इस अवसर पर महाविद्यालय के प्राचार्य डॉ. रोहित दत्त ने अपने

वक्तव्य में कहा कि वीर बालकों का जीवन विद्यार्थियों के लिए त्याग, साहस और धर्मनिष्ठा का अनुपम उदाहरण है। उन्होंने यह भी कहा कि इस प्रकार की शैक्षिक एवं सांस्कृतिक गतिविधियों विद्यार्थियों के चरित्र निर्माण एवं नैतिक विकास में महत्वपूर्ण भूमिका निभाती हैं।